



केन्द्रीय विद्यालय ऋषिकेश
KENDRIYA VIDYALAYA RISHIKESH
CBSE Affiliation No : 3500034 School Code: 84070
दूरभाष /Phone No.: 0135 - 2973317
वेबसाइट/Website: <https://rishikesh.kvs.ac.in>
ईमेल/Email: kvrrishikesh.ppl@gmail.com



F-1392350/2024-25/KVR / फ़. 2-1 / 4164

दिनांक: 07 मार्च, 2025

सेवा में,
प्रभागीय वनाधिकारी,
देहरादून वन प्रभाग,
देहरादून, उत्तराखण्ड

विषय :- विद्यालय भवन हेतु 2.41 हे० लीज भूमि को खाली न करवाने के संदर्भ में।

महोदय,

1. निवेदन इस प्रकार से है कि पत्रांक संख्या 269/12-1 देहरादून, दिनांक 21 जुलाई, 2022 पत्रांक के आदेशानुसार विद्यालय भूमि को खाली करवाने के लिए कहा गया था। केन्द्रीय विद्यालय ऋषिकेश निम्न कारणों से विद्यालय भूमि को खाली करवाने में असमर्थ है-
2. महोदय, यह विद्यालय वर्ष 1978 से प्रोजेक्ट विद्यालय के रूप में आई. डी. पी.एल. कैम्पस में वर्तमान तिथि तक सुचारु रूप से चल रहा है।
3. महोदय, यह विद्यालय आई. डी. पी. एल. कैम्पस में 2.41 हे० भूमि में निर्मित है।
4. महोदय, आई. डी. पी. एल. ने वित्तीय कारणों से इस विद्यालय को वर्ष 2000 में बंद कर दिया था। परन्तु बाद में राज्य सरकार के ही अनुरोध पर वर्ष 2003 में इसे सिविल विद्यालय के रूप पुनः खोल दिया गया था।
5. महोदय, वर्तमान में इस विद्यालय में 1000 के लगभग छात्र अध्ययनरत हैं एवं 50 के लगभग शैक्षणिक एवं गैरशैक्षणिक कर्मचारी विद्यालय में कार्यरत हैं।
6. महोदय, यदि विद्यालय भूमि को खाली करवाया जाता है तो उक्त छात्रों के भविष्य के साथ खिलवाड़ होगा क्योंकि इस क्षेत्र में अन्य कोई भी केन्द्रीय विद्यालय नहीं है जहाँ कि इन छात्रों को स्थानान्तरित किया जा सके।
7. महोदय, यह विद्यालय आई.डी.पी.एल कैम्पस में पिछले 40 वर्षों से निरन्तर चल रहा है।
8. महोदय, ऋषिकेश क्षेत्र में यह विद्यालय बहुत ही प्रतिष्ठित शैक्षणिक संस्थान है जहाँ अध्ययन कर अनेक छात्रों का भविष्य उज्ज्वल हुआ है।
9. महोदय, इस कारण से इस विद्यालय के साथ ही क्षेत्र की जनता का भावनात्मक जुड़ाव भी है।
10. महोदय, विद्यालय भूमि भवन से संबंधित जो भी दस्तावेज विद्यालय के पास उपलब्ध थे, वे सभी दस्तावेज पूर्व में आपके अवलोकनार्थ प्रेषित किए जा चुके हैं।
11. महोदय, विद्यालय भूमि भवन से संबंधित दस्तावेजों को पुनः आपके अवलोकनार्थ प्रेषित किया जा रहा है।

अतः महोदय आपसे विनम्र निवेदन है कि उपरोक्त बिन्दुओं पर भावपूर्ण एवं सकारात्मक चिन्तन कर छात्रों के भविष्य, परिवारों की चिन्ता, क्षेत्र की प्रगति, विभाग एवं प्रशासन की गरिमामयी प्रतिष्ठा तथा वर्तमान सरकार की लोकहितैषिणी छवि को ध्यान में रखते हुए विद्यालय भूमि को खाली न करवाया जाय अपितु उक्त भूमि को विद्यालय को हस्तान्तरित करने हेतु अग्रिम कारवाई करने की कृपा करें।

सधन्यवाद

उर्मिला
(श्रीमती उर्मिला)

प्राचार्या

केन्द्रीय विद्यालय ऋषिकेश
प्राचार्य / प्राचार्या / Principal
के०वि० ऋषिकेश / K.V.Rishikesh





केन्द्रीय विद्यालय ऋषिकेश

KENDRIYA VIDYALAYA RISHIKESH

पिन कोड - 249202 (उत्तराखण्ड)

सी बी एस ई. सम्बद्धता संख्या/CBSE Affiliation No.- 3500034

वेबसाइट/Website - <https://rishikesh.kvs.ac.in>

ईमेल/Email - kvrrishikesh1392@gmail.com

फोन नं./Phone No - 0135-2973317




आज़ादी का
अमृत महोत्सव

फा 2-1/के.वि./ऋषिकेश/2024-25/456

दिनांक - 12/03/2025

प्रभागीय वन अधिकारी
देहरादून वन विभाग, तिलक रोड़
देहरादून।



विषय: केन्द्रीय विद्यालय ऋषिकेश को भूमि हस्तांतरण करने के संदर्भ में।

महोदय,

उपरोक्त विषयानुसार पर्यावरण वन एवं जलवायु परिवर्तन मंत्रालय एकीकृत क्षेत्रीय कार्यालय देहरादून के पत्रांक संख्या फाइल संख्या 9वी./यू.सी.पी./ 09/08/2021/एफ०सी० /1219 दिनांक 31 जनवरी 2025 के संदर्भ में आपको अवगत कराना है कि

- विद्यालय भवन का निर्माण वर्ष 1978 में आई.डी.पी.एल. द्वारा किया गया था। विद्यालय निर्माण हेतु आवंटित भूमि सम्बंधित अभिलेख विद्यालय का नक्शा (संलग्न) आपके अवलोकन हेतु प्रेषित है। अभिलेख को देखने पर पता चलता है कि वर्तमान भूमि में स्थित विद्यालय भवन का निर्माण वर्ष 1978 में हुआ था।
- महोदय दिनांक 21/01/2025 को देहरादून वन-विभाग के कार्यालय में उक्त विषय के संबंध में एक महत्वपूर्ण बैठक का आयोजन हुआ था, जिसमें वन विभाग के मुख्य अधिकारी एवं विद्यालय की प्राचार्या श्रीमती उर्मिला एवं वरिष्ठ शिक्षक डॉ. अखिल प्रवेश सिंह जी उपस्थित थे।
- बैठक में केन्द्रीय विद्यालय ऋषिकेश को भूमि हस्तांतरित करने के संदर्भ में विस्तृत चर्चा हुई थी तथा वन-अधिकारियों द्वारा विद्यालय प्रतिनिधियों को विद्यालय भूमि संबंधी दस्तावेजों को प्रस्तुत करने के लिए कहा गया था।
- महोदय, बैठक में विद्यालय प्राचार्या द्वारा भूमि संबंधी समस्त दस्तावेज पूर्व में ऑनलाईन प्रक्रिया द्वारा जमा कराने के विषय में अवगत करा दिया गया था। (ऑनलाईन नम्बर FP/UK/SCH/40755/2019)
- महोदय, इसी क्रम में आपको इस महत्वपूर्ण तथ्य से अवगत कराना चाहते हैं कि विद्यालय की स्थापना वर्ष 1978 में प्रोजेक्ट विद्यालय के रूप में हुई थी जिसका संचालन आई. डी. पी. एल. के द्वारा हो रहा था। परन्तु बाद में आई.डी.पी.एल. ने वर्ष 1996 में प्रशासनिक एवं वित्तीय समस्याओं के कारण विद्यालय को प्रोजेक्ट क्षेत्र से परिवर्तित कर सिविल क्षेत्र में केन्द्रीय विद्यालय संगठन को हस्तान्तरित करने हेतु पत्राचार की प्रक्रिया शुरू कर दी थी। (पत्र संलग्न है।)
- भूमि हस्तांतरण संबंधी सहमति न बनने के कारण विद्यालय को वर्ष 2001 में बन्द कर दिया गया था। विद्यालय में अध्ययनरत सभी विद्यार्थियों को आई.डी.पी.एल. ऋषिकेश से केन्द्रीय विद्यालय रायवाला स्थानान्तरित कर दिया गया था। परन्तु बाद में अभिभावकों, जनप्रतिनिधियों एवं मानवसंसाधन विकास मंत्रालय के हस्तक्षेप के बाद इस विद्यालय का सिविल विद्यालय के रूप में दिनांक-29/03/2003 को आई.डी.पी.एल. कैम्पस ऋषिकेश में पुनः संचालन आरम्भ कर दिया गया था। (पत्र संलग्न है।)
- वर्ष 2003 के आई.डी.पी.एल. के अधिकारियों द्वारा केन्द्रीय विद्यालय संगठन को विद्यालय भूमि, भवन एवं स्टॉफ क्वार्टर सौंपने संबंध में CPWD के मानकों के अनुसार एक मसौदा तैयार किया गया था, जिसके अनुसार केन्द्रीय विद्यालय ऋषिकेश को 21 स्टॉफ क्वार्टर और विद्यालय भूमि भवन को हस्तांतरित करने के विषय में उल्लेख किया गया था। मसौदे के अनुसार 21 स्टॉफ क्वार्टर आवंटित करने पर सहमति बन गई थी परन्तु विद्यालय भूमि-भवन के हस्तान्तरण पर केन्द्रीय विद्यालय संगठन एवं आई.डी.पी. एल. के मध्य सहमति नहीं बन पाई थी। (पत्र संलग्न है।)



केन्द्रीय विद्यालय ऋषिकेश

KENDRIYA VIDYALAYA RISHIKESH

पिन कोड - 249202 (उत्तराखंड)

सी.बी.एस.ई. सम्बद्धता संख्या/CBSE Affiliation No.- 3500034

वेबसाइट/Website - <https://rishikesh.kvs.ac.in>

ईमेल/Email - kvrishikesh1392@gmail.com

फोन नं./Phone No - 0135-2973317



8. सहमति न बनने का कारण यह था कि केन्द्रीय विद्यालय संगठन के नियमानुसार विद्यालय हेतु निःशुल्क भूमि उपलब्ध होनी चाहिए थी। जिसका उल्लेख आई.डी.पी. एल. के द्वारा तैयार किए गए मसौदे में नहीं था।
9. आई.डी.पी.एल. अधिकारियों के द्वारा केन्द्रीय विद्यालय संगठन को यह सुझाव दिया गया कि निःशुल्क भूमि की उपलब्धता हेतु रसायन एवं उर्वरक मंत्रालय से अनुमति हेतु पत्राचार करें। केन्द्रीय विद्यालय ऋषिकेश के द्वारा निःशुल्क भूमि उपलब्ध करवाने हेतु उक्त मंत्रालय से पत्राचार किया गया।
10. दिनांक 17/03/2015 को रसायन एवं उर्वरक मंत्रालय द्वारा केन्द्रीय विद्यालय ऋषिकेश को निःशुल्क भूमि उपलब्ध करवाने हेतु अनापत्ति प्रमाण-पत्र (NOC) प्रदान कर दिया गया था। (पत्र संलग्न है।)
11. महोदय, इसी क्रम में एक विचारणीय तथ्य यह भी है कि आई.डी.पी.एल. कैम्पस में ही एक अन्य शिक्षण संस्थान राजकीय इंटर कॉलेज का संचालन किया जा रहा है, तथा उसे वन-विभाग द्वारा भूमि हस्तांतरित कर दी गई है।
12. केन्द्रीय विद्यालय ऋषिकेश भी एक शैक्षणिक संस्थान है जिससे सामाजिक हित जुड़ा हुआ है अतः उक्त तथ्य को आधार मानकर विद्यालय को भूमि हस्तांतरित किए जाने में किसी प्रकार की दुविधा नहीं होनी चाहिए।
13. महोदय, केन्द्रीय विद्यालय ऋषिकेश क्षेत्र का एक प्रतिष्ठित विद्यालय है। जो कि, कम शुल्क में उच्चगुणवत्तायुक्त तथा सरकार के द्वारा निर्धारित सभी मानकों का अधरशः अनुपालन करते हुए छात्रों के उज्ज्वल भविष्य हेतु निरंतर प्रयासरत है। इस विद्यालय में वर्तमान में 1000 के लगभग छात्र अध्ययनरत हैं और यह विद्यालय वन-विभाग की भूमि पर स्थित है। विद्यालय का संचालन न होने पर इन विद्यार्थियों का भविष्य अधर में लटक सकता है।
14. भूमि आवंटित न होने के कारण सत्र 2025-26 के लिए कक्षा 1 में प्रवेश प्रक्रिया आरम्भ नहीं की जा रही है।
15. महोदय, विद्यालय-भूमि वन विभाग की होने के कारण केन्द्रीय विद्यालय संगठन विद्यालय की आधारभूत संरचना एवं विद्यार्थियों के हितार्थ विविध शैक्षणिक सुविधाओं के कार्यों पर खर्च नहीं कर पा रहा है।
16. महोदय, उपरोक्त विषय से संबंधित सभी दस्तावेजों को पुनः आपके अवलोकनार्थ प्रेषित किया जा रहा है।
17. अतः आपसे नम्र निवेदन है कि उपरोक्त बिन्दुओं पर भावपूर्ण एवं सकारात्मक चिन्तन कर छात्रों के भविष्य, परिवारों की चिन्ता, क्षेत्र की प्रगति, विभाग एवं प्रशासन की गरिमामयी प्रतिष्ठा तथा वर्तमान सरकार की लोकहितैषिणी छवि को ध्यान में रखते हुए उक्त भूमि को वन-विभाग से केन्द्रीय विद्यालय ऋषिकेश को शीघ्रातिशीघ्र हस्तांतरित करने के लिए अग्रिम कार्रवाई करने की कृपा करें।

पत्र आपकी सूचना एवं आवश्यक कार्यवाही हेतु प्रेषित है

सधन्यवाद।

भवदीया

उर्मिला

उर्मिला

प्राचार्या

प्राचार्य/प्राचार्या / Principal

के०वि० ऋषिकेश / K.V.Rishikesh

प्रतिलिपि:

1. जिलाधिकारी देहरादून एवं अध्यक्ष, विद्यालय प्रबंधन समिति केन्द्रीय विद्यालय ऋषिकेश।
2. उपजिलाधिकारी ऋषिकेश एवं नामित अध्यक्ष महोदय वि. प्र. स. केन्द्रीय विद्यालय ऋषिकेश
3. उपायुक्त, केन्द्रीय विद्यालय संगठन, क्षेत्रीय कार्यालय, देहरादून संभाग